



ടെലി അവിവില് എത്തിയശേഷം പ്രധാനമന്ത്രി നടത്തിയ പത്രപ്രസ്താവന

Posted On: 05 JUL 2017 12:03PM by PIB Thiruvananthapuram

ആരംഭിച്ചതായ പ്രസിഡന്റ് നെതന്യാഹ്

സഹോദരി, സഹോദരങ്ങളെ,

ഷാലോം ലേ കലാം അനി സേമ്യോ മയോബ് ലേഹിയോത്പോ (ഇവിടെ ഇസ്രയേലിലെ എത്തിയതില് ഞാന് അതിവ സന്തുഷ്ടനാണ്.). ഇസ്രയേലിലേക്കുള്ള ഈ അഭ്യുത്ഥനയായ സന്ദർശനത്തിന് തയ്യാറായ ഇന്ത്യയിലെ ആദ്യ പ്രധാനമന്ത്രി എന്ന ബഹുമതി എനിക്ക് മാത്രം അർഹപ്പെട്ടതാണ്. എന്നെ ഇവിടെയ്ക്ക് ക്ഷണിച്ചതിനും ഊഷ്മളമായ വരവേല്പ് നല്കിയതിനും എന്റെ സുഹൃത്തായ പ്രധാനമന്ത്രി നെതന്യാഹ്വിനോടുള്ള നന്ദി ഞാന് പ്രകടിപ്പിക്കുന്നു. എന്റെ ഈ സന്ദർശനം നൂറ്റാണ്ടുകളെ പഴക്കമുള്ള ഇരു രാജ്യങ്ങളും തമ്മിലുള്ള ബന്ധത്തിന്റെ ആഘോഷമാണ്. നാം തമ്മിലെ പരസ്പരം സമ്പൂർണ്ണ നയതന്ത്ര ബന്ധം ആരംഭിച്ചിട്ട് 25 വർഷമായി. അന്നു മുതൽ നാം തമ്മിലുള്ള ബന്ധം കൂടുതൽ ശക്തവും സുസ്ഥിരവുമായ ഉയരങ്ങളിലെത്തിയത് ഈ ബന്ധത്തിന്റെ അടിസ്ഥാനത്തിൽ കൂടിയാണ്.

സുഹൃത്തുക്കളെ,

ജനാധിപത്യ തത്വങ്ങളുടെ അടിസ്ഥാനത്തിലാണ് ഇസ്രയേലിലെ ജനങ്ങളെ രാജ്യം കെട്ടിപ്പടുത്തത്. കഠിനാധ്വാനത്തിന്റെയും നിശ്ചയദാർഢ്യത്തിന്റെയും നവീകരണത്തിനുള്ള ഉത്സാഹത്തിന്റെയും കരുത്തിൽ അവർ അതിനെ പരിപോഷിപ്പിച്ചു. വെല്ലുവിളികളെ അവസരങ്ങളുമായി മാറ്റിക്കൊണ്ട് നിരവധി പ്രതികൂലമായ സ്ഥിതിവിശേഷങ്ങളെ വകവയ്ക്കാതെയാണ് നിങ്ങളെ മുന്നോട്ടുപോയത്. നിങ്ങളുടെ നേട്ടങ്ങളെ ഇന്ത്യ അഭിനന്ദിക്കുന്നു.

ഇന്ന് ജൂൺ 4 ആണ്, ഓപ്പറേഷൻ എൻബേ കഴിഞ്ഞ് കൃത്യം 41 വർഷം. ഈ ദിവസമാണ് നിങ്ങളുടെ പ്രധാനമന്ത്രിയും എന്റെ സുഹൃത്തുമായ ബിബിക് നിരവധി ഇസ്രയേലി ബന്ധികളെ രക്ഷിക്കുന്നതിനായി അദ്ദേഹത്തിന്റെ ജ്യേഷ്ഠസഹോദരനെ നഷ്ടപ്പെടുത്തി. നിങ്ങളുടെ നായകർ പുതിയ തലമുറയ്ക്ക് പ്രചോദനമാണ്.

സുഹൃത്തുക്കളെ,

സംസ്കാരത്തിന് വളരെ പഴക്കമുണ്ടെങ്കിലും ഇന്ത്യ യുവതയുടെ രാജ്യമാണ്. ഇന്ത്യയിലെ 800 മില്യൺ ജനങ്ങളും 35 വയസിന് താഴെയുള്ളവരാണ്. കഴിവും നൈപുണ്യവുമുള്ള ഈ യുവതയാണ് ഇന്ത്യയുടെ മുന്നോട്ടുള്ള പ്രയാണത്തിന്റെ ശക്തി. ഇന്ത്യയെയും അതിന്റെ വ്യവസായങ്ങളെയും സമ്പദ്ഘടനയെയും സുഗമമായി ബിസിനസ്സ് നടത്തുന്നതിനുള്ള രീതിയെയും ലോകവുമായുള്ള അതിന്റെ ബന്ധപ്പെടലിനെയും പരിവർത്തനം ചെയ്യാനുള്ള എന്റെ വിക്ഷണത്തിന് അവർ ചാലകശക്തിയായി വർത്തിക്കുന്നു.

സുഹൃത്തുക്കളെ,

സുസ്ഥിരമായ ഉയർന്ന വളർച്ചയ്ക്കും സമ്പൂർണ്ണ വികസനത്തിനും ഇന്ത്യ ഇസ്രയേലിനെ അതിന്റെ പ്രധാന പങ്കാളിയായി കാണുന്നു. ഇന്ന് നേരിടുന്ന വികസന വെല്ലുവിളികളെ മറികടക്കുന്നതിന് ശാസ്ത്ര, സാങ്കേതികവിദ്യ, നൂതനാശങ്ങളെ, ഉയർന്ന സാങ്കേതിക വിദ്യാഭ്യാസം എന്നിവയെ ആശ്രയിക്കേണ്ടത് നമ്മുടെ ഇരുകൂട്ടരുടെയും പൊതുവായ ആവശ്യമാണ്. രണ്ടു രാജ്യങ്ങളിലേയും സൃഷ്ടിപരമായ ഊർജ്ജത്തേയും അതിവിദഗ്ദ്ധരായ യുവാക്കളുടെയും സംരംഭകരുടെയും ആശയങ്ങളേയും ഒന്നിച്ചുകൊണ്ടുവരാനും ഈ മേഖലകളിൽ സാധിക്കും. സാമ്പത്തിക പരിപൂഷ്ഠിക്ക് വേണ്ടി പങ്കാളിത്തത്തിലേർപ്പെടുന്നതിനോടൊപ്പം രണ്ടു സമൂഹങ്ങളും നേരിടുന്ന പൊതുപ്രശ്നമായ ഭീകരവാദത്തിൽ നിന്നും രക്ഷനേടുന്നതിന് സഹകരിക്കണം.

പ്രധാനമന്ത്രി നെതന്യാഹ്വുമായുള്ള എന്റെ ചർച്ചയുടെ ലക്ഷ്യം തന്നെ വളരെ പൂരോഗമനപരമായ ഒരു പങ്കാളിത്തം ഇക്കാര്യങ്ങളിലുണ്ടാക്കുകയെന്നതാണ്. അതോടൊപ്പം നമ്മുടെ രണ്ടു സമൂഹങ്ങളേയും സമ്പന്നമാക്കിയ ഇസ്രയേലിലുള്ള ഇന്ത്യന് സമൂഹവുമായും ഇന്ത്യന് വംശജരായ വലിയൊരു വിഭാഗം ജൂതർ ഉള്പ്പെടെയുള്ളവരുമായും ഞാന് ആശയവിനിമയം നടത്താന് ആഗ്രഹിക്കുന്നു.

ആരംഭിച്ചതായ, സുഹൃത്തുക്കളെ,

എന്റെ ഈ സന്ദർശനം പരസ്പരബന്ധത്തിന്റെ പുതിയ മാർഗ്ഗം തെളിക്കുന്ന യാത്രയാണ്. നമ്മുടെ ജനങ്ങളുടെയും സമൂഹത്തിന്റെയും നന്മയ്ക്ക് വേണ്ടി വെമ്പലുകൊള്ളുന്ന ഒരു യാത്ര. നാം ഒരുമിച്ച് നീങ്ങുകയാണെങ്കിൽ ശക്തവും മാറ്റങ്ങളെ ഉള്പ്പെടുത്തി കഴിയുന്നതുമായ ഒരു പങ്കാളിത്തം ഇസ്രയേലുമായി ഉണ്ടാകാം. അതാണ് എന്റെ ആഗ്രഹവും ലക്ഷ്യവും. ഈ അതിഗംഭീരമായ സ്വീകരണത്തിന് ഞാന് നിങ്ങളോട് ഒരിക്കൽ കൂടി നന്ദിപറയുന്നു.

നന്ദി, വളരെയധികം നന്ദി.

(Release ID: 1495869) Visitor Counter : 4

